

## ائیشن کمیشن آف پاکستان

اسلام آباد ۱۹ اکتوبر ۲۰۱۵

مقامی حکومتوں کے انتخابات برائے

اسلام آباد وفاقی دارالحکومت

(سیاسی جماعتوں اور امیدواروں کے لئے ضابطہ اخلاق)

### نوٹیفیکیشن

نمبر۔ F.3(2)/2015-LGE(CT)۔ اسلامی جمہوریہ پاکستان کے آئین کی شق ۲۱۸ کی ذیلی شق (۳)، ایشن کمیشن آرڈر ۲۰۰۲ء (چیف ایگزیکیٹو آرڈر نمبر، ۲۰۰۲ء) کی شق ۶، سیاسی جماعتوں کے آرڈر ۲۰۰۲ء (چیف ایگزیکیٹو آرڈر نمبر، ۲۰۰۲ء) کی شق ۱۸، اسلام آباد لوکل گورنمنٹ ایکٹ، ۲۰۱۵ء کی شق (۱) ۱۷ اور دیگر تمام تفویض کردہ اختیارات کے تحت ایشن کمیشن نے اسلام آباد کے آئینہ میں مقامی حکومتوں کے انتخابات اور اس کے بعد ہونے والے تمام ضمیم انتخابات کے لئے امیدواروں کے لئے مندرجہ ذیل ضابطہ اخلاق جاری کیا ہے:

### ضابطہ اخلاق

ایشن کمیشن نے اسلام آباد وفاقی دارالحکومت میں مقامی حکومتوں کے انتخابات کے پُر امن انعقاد اور ووٹروں کو انتخابات میں مناسب ماحول مہیا کرنے اور اس بات کو یقینی بنانے کے لئے کہ وہ آزادانہ طور پر اپنا حق رائے دہی استعمال کر سکیں، امیدواروں کے لئے اسلامی جمہوریہ پاکستان کے آئین کے آرڈر ۱۴۰A اور اسلام آباد لوکل گورنمنٹ ایکٹ ۲۰۱۵ء کی دفعہ ۱۷ اور دیگر تمام قوانین اور قواعد کے تحت حاصل شدہ اختیارات کو بروئے کار لاتے ہوئے مندرجہ ذیل ضابطہ اخلاق جاری کر دیا ہے، جس پر مقامی حکومتوں کے انتخابات میں حصہ لینے والے تمام سیاسی جماعتیں اور امیدواران سختی سے عمل کرنے کے پابند ہوں گے۔

۱۔ ضابطہ اخلاق کے مندرجات کو ایشن کمیشن کا حکم نامہ تصور کیا جائے اور اس کی کسی بھی شق کی خلاف ورزی پر آئین کی شق ۲۰۳ اور عوامی نمائندگی ایکٹ، ۱۹۷۶ء کے سیکشن ۱۰۳ اے کے تحت کارروائی عمل میں لائی جائے گی۔

#### ا۔ عمومی رویہ:

۱۔ سیاسی جماعتوں اور امیدواران کسی ایسی رائے کا اظہار نہیں کریں گے اور نہ ہی ایسا کوئی اقدام کریں گے جو کسی بھی انداز میں نظریہ پاکستان یا پاکستان کی خود مختاری، استحکام اور سلامتی کے خلاف ہو یا جس سے پاکستان کی عدالتی کی آزادی یا خود مختاری متاثر ہوتی ہو یا عدالتی اور افواج پاکستان کی شہرت کو نقصان پہنچتا ہو یا اس سے ان کی تضمیک کا کوئی پہلو نکلتا ہو۔

۲۔ سیاسی جماعتیں اور امیدواران، انتخابات کے پُر امن اور بہتر انعقاد کے لئے تمام قوانین، قواعد و ضوابط اور ایشن کمیشن کی جانب

- سے وقتاً فو قتاً جاری ہونے والے احکامات وہ ایامت کی سختی سے پابندی کریں گے۔
- 3۔ سیاسی جماعتیں اور امیدواران ملکی دستور اور قوانین میں دیئے گئے پاکستانی عوام کے حقوق اور ان کی آزادی کو ہمہ وقت سر بلند رکھیں گے اور ان کے تحفظ کو یقینی بنائیں گے۔
- 4۔ تمام سیاسی جماعتیں، انتخابی امیدواران اور ان کے جماعتی ایسی تمام سرگرمیوں سے پوری دیانت داری کیسا تھا اجتناب کریں گے جو انتخابی قوانین کے تحت جرائم کے زمرے میں آتی ہوں، جیسے ووٹروں کو رشوت دینا، انہیں ڈرانا وہم کانا یا جعلی ووٹروں کا روپ دھارنا، پولنگ اسٹیشن کے 200 میٹر کے اندر ووٹ دینے کے لئے کسی کو قائل کرنا، یا ووٹ دینے سے روکنا وغیرہ۔
- 5۔ ریٹرننگ افسر کی اجازت کے بغیر پولنگ اسٹیشن کی 100 میٹر کی حدود کے باہر کسی امیدوار یا اسکے پولنگ ایجنسٹ کے لئے مخصوص جگہ کے علاوہ کسی جگہ پر کسی قسم کا نوٹس، نشان، بیزرا اور جھنڈا آؤیزاں کرنے کی ممانعت ہوگی، جس سے کسی انتخابی امیدوار کو ووٹ دینے کے لئے حوصلہ افزائی ہوتی ہو یا جس سے کسی انتخابی امیدوار کو ووٹ دینے کی حوصلہ شکنی مقصود ہو۔
- 6۔ سیاسی جماعتیں اور امیدواران اور ان کے جماعتی اپنی انتخابی مہم کے دوران یا پولنگ والے دن تشدید کی ترغیب دینے، تشدید پر اکسانے یا اسے کسی صورت میں روا رکھنے سے سختی سے اجتناب کریں گے۔ وہ تشدید اور دہشت گردی کی کھلم کھلاند ملت کریں گے اور ایسی زبان استعمال نہیں کریں گے جو کسی اجتماع، اجلاس یا پولنگ کے اوقات کے دوران کسی کو تشدید کی طرف مائل کرے یا تشدید کرنے کی ترغیب دے۔ انتخابی مہم کے دوران اور پولنگ والے دن کوئی بھی شخص کسی بھی صورت میں کسی دوسرے شخص کو نہ تو کوئی گزند پہنچائے گا اور نہ ہی اس کی جائیداد، مال و ملاک کو کوئی نقصان پہنچائے گا۔
- 7۔ انتخابی جماعتیں اور امیدواران اور ان کے جماعتی کسی انتخابی امیدوار کے انتخاب کو موثر بنانے یا اس میں رکاوٹ ڈالنے کے لئے پاکستان کی سرکاری ملازمت میں کسی بھی شخص کی جماعتیت یا امداد حاصل نہیں کریں گے۔
- 8۔ سیاسی جماعتیں اور انتخابی امیدواران اپنے کارکنوں اور جمایتوں کو بیلٹ پیپر کو خراب کرنے یا بیلٹ پیپر پر کسی سرکاری نشان کو مٹانے سے باز رکھیں گے۔
- 9۔ کوئی بھی شخص، سیاسی جماعت یا کوئی انتخابی امیدوار اور اس کے جماعتی، سرکاری املاک یا کسی سرکاری جگہ پر اپنی جماعت کا جھنڈا، پوشری یا بیزرنہیں لگائیں گے جب تک کہ اس کے لئے متعلقہ مقامی حکومت یا حکام سے تحریری اجازت نامہ حاصل نہ کیا گیا ہو اور اگر اس کے لئے کوئی فیس یا اخراجات مقرر ہوں تو وہ ادا کر دیئے گئے ہوں۔
- 10۔ انتخابی مہم کے دوران دیواروں پر اشتہارات لگانے اور وال چاکنگ کی تمام صورتوں میں ممانعت ہوگی۔ اسی طرح انتخابی مہم کے دوران، سوائے کارز جلسوں میں، لاڈا اسپیکر کے استعمال پر بھی پابندی ہوگی۔

-11-

کوئی بھی شخص یا امیدوار ایکشن کمیشن کے مقرر کردہ مندرجہ ذیل سائز سے بڑے پوسٹر، یا بیزنس نہیں لگائے گا:-

(الف)	پوسٹر	3x2 فٹ
(ب)	بیزنس	9x3 فٹ

انتخابی ہم کے دوران ہر قسم کے ہوڑنگز پر مکمل پابندی ہوگی۔

ڈسٹرکٹ ریٹرنگ افسروں ریٹرنگ افسران اور ضلعی انتظامیہ اس دفعہ پر موثر عملدار آمد کروانے کے ذمہ دار ہوں گے۔

12- سیاسی جماعتیں، انتخابی امیدواران اور انکے حمایتی کسی شخص کو بطور امیدوار پیش کرنے یا انہے کرنے یا اپنا نام بطور امیدوار واپس لینے یا انہے لینے کے لئے ترغیب دینے کے لئے کسی کو کوئی تحفہ یا لالچ نہیں دیں گے۔

13- انتخابی شیدول کے اعلان سے لے کر ووٹ ڈالنے کے دن تک کوئی سیاسی جماعت کوئی امیدوار یا اس کی ایماء پر کوئی بھی شخص اعلانیہ یا خفیہ انداز میں کوئی چندہ یا عطیہ نہیں دے گا اور نہ ہی اپنے حلقہ انتخاب میں واقع کسی ادارے کو ایسا چندہ یا عطیہ دینے کا وعدہ کرے گا۔

14- انتخابی امیدواران اور انکے حمایتی ایسی تقاریر سے مکمل گریز کریں گے جن کی وجہ سے علاقائی یا فرقہ وارانہ جذبات بھڑکیں اور صنف، فرقوں، معاشرے کے مختلف طبقات اور سماں گروہوں کے مابین تنازعات جنم لیں۔

15- سیاسی جماعتوں، انتخابی امیدواران اور انکے حمایتیوں کو جھوٹی اور بے بنیاد معلومات کی دانستہ تشهیر سے اجتناب کرنا ہوگا اور دیگر امیدواران کی شہرت خراب کرنے کے لئے کسی جعل سازی یا غلط معلومات کی فراہمی اور ان کے خلاف غلط زبان استعمال کرنے سے ہر صورت گریز کرنا ہوگا۔

16- سیاسی جماعتیں اور امیدوار دیگر سیاسی جماعتوں اور مختلف امیدواروں پر تقيید کو صرف ان کی پالیسیوں، پروگراموں اور ماضی کے ریکارڈ اور ان کے کام تک ہی محدود رکھیں گے۔ سیاسی جماعتیں اور امیدواران دیگر سیاسی جماعتوں کے رہنماؤں یا کارکنوں یا امیدواروں کی ذاتی زندگی کے کسی ایسے معاملے پر تقيید کرنے سے مکمل اجتناب کریں گے، جس کا ان کی عوامی سرگرمیوں سے کوئی تعلق نہ ہو۔ ایسی تقيید سے گریز کیا جائے گا، جس کی بنیاد غیر مصدقہ ازمات یا حقائق کو توڑ مردڑ کر پیش کرنے پر ہو۔

17- سیاسی جماعتیں، انتخابی امیدواران اور انکے حمایتی اپنے خاندان کے علاوہ کسی دوسرے ووٹر کو پولنگ اسٹیشن لانے یا واپس لے جانے کے لئے کسی بھی ٹرانسپورٹ کا استعمال نہیں کریں گے۔

18- سیاسی جماعتیں، انتخابی امیدواران اور انکے حمایتی صنف، نسل، مذہب یا ذات کی بنیاد پر کسی شخص کے انتخابات میں حصہ لینے کی مخالفت نہیں کریں گے۔

19- سیاسی جماعتیں، انتخابی امیدواران اور انکے حمایتی یا دیگر افراد نہ کسی ایسی یا غیر رسمی معاہدے، انتظام یا مفاہمت کی حوصلہ افزائی

کریں گے اور نہ ہی اس میں شامل ہوں گے۔ جس کا مقصد خواتین کو کسی انتخاب میں امیدوار بننے یا انتخابات میں ووٹ ڈالنے کے حق سے محروم کرنا ہو۔ سیاسی جماعتیں اور امیدواران خواتین کے انتخابی عمل میں شمولیت کی بھرپور حوصلہ افزائی کریں گے۔

20۔ کوئی امیدوار انتخابی ہم میں قانون کے تحت مقرر کردہ حد سے زیادہ خرچ نہیں کرے گا، جس کی تفصیل حسب ذیل ہے:-

ا۔ میڑو پلیٹین کار پوریشن کے لئے میسٹر اور ڈپٹی میسٹر کے امیدواران 200,000/- روپے

ب۔ یونین کوسل کے چیئر میں اور واکس چیئر میں کے امیدواران 100,000/- روپے

ج۔ میڑو پلیٹین کار پوریشن کے مخصوص نشتوں کے امیدواران 30,000/- روپے

د۔ یونین کوسل کے جزل اور مخصوص نشتوں کے امیدواران 30,000/- روپے

21۔ وفاقی اور مقامی حکومتوں پر اخبارات اور دیگر ذرائع ابلاغ میں سرکاری خزانے سے اشتہارات کے اجراء اور انتخابات کے دوران سیاسی خبروں اور جانبدارانہ تشهیر کے لئے سرکاری ذرائع ابلاغ کے استعمال پر کمل پابندی ہوگی۔ علاوہ ازیں تشهیر کے ایسے ذرائع کا استعمال منوع ہوگا جن سے زر کے بے دریغ استعمال کا قوی شانہ ہوتا ہو جیسا کہ انتخابی پمفلٹ وغیرہ کی تقسیم و تشهیر بذریعہ ہیلی کا پڑھنے وغیرہ۔

22۔ سیاسی جماعتیں اور امیدواران ہر شخص کی پر امن گھر یلو زندگی گزارنے کے حق کا احترام کریں گے قطع نظر اس کے کوہ شخص اس امیدوار کی سیاسی رائے یا سرگرمیوں کا مخالف ہو۔ ایسے شخص کے گھر کے سامنے صرف اس لئے احتجاج یا ناکہ بندی کرنے، کوہ ان کے سیاسی نقطہ نظر یا سرگرمیوں کا مخالف ہے، کی کسی بھی حال میں اجازت نہیں ہوگی۔

23۔ سیاسی جماعتیں یا امیدوار اپنے کسی جماعتی کو بلا اجازت اپنے جھنڈے لگانے، پوستر، بیززر آویزاں کرنے، نوٹس چپاں کرنے اور نعرے وغیرہ لکھنے سے باز رکھیں گے۔

24۔ سیاسی جماعتیں اور امیدواران پرنٹ اور الیکٹرانک میڈیا یا بشمول اخبارات کے دفاتر اور پرنٹنگ پریس پر ناجائز دباؤ ڈالنے سے اپنے کارکنوں کو ختنی سے روکیں گے۔ میڈیا کے خلاف ہر قسم کے تشدد کی ممانعت ہوگی۔

25۔ انتخابی ہم کے دوران کارمزینٹنگ میں اور پولنگ کے دن کسی بھی قسم کے آتشیں اسلحوں لے جانے یا اس کی نمائش کرنے پر کمل طور پر پابندی ہوگی۔ یہ پابندی ریٹرننگ افسر کی طرف سے حتیٰ نتائج مرتب کرنے کے 24 گھنٹے بعد تک برقرار رہے گی اور اس سلسلے میں تمام سرکاری قوانین کی سختی سے پابندی کی جائے گی۔ کارمزینٹنگ میں اور پولنگ اسٹیشنوں پر یا ان کے نزدیک ہوائی فارنگ، پٹاخوں یا دیگر آتش گیر مواد کے استعمال کی ہرگز اجازت نہیں ہوگی۔

26۔ وزیر اعظم، سینٹ کے چیئر میں، ڈپٹی چیئر میں، قومی اسٹبلی کے سپیکر اڈپی سپیکر، وفاقی وزراء، وزراء مملکت، وزیر اعظم کے مشیران، ممبران سینٹ، قومی اسٹبلی اور دیگر حکومتی عہدیداران کسی بھی صورت میں کسی بھی امیدوار کی انتخابی ہم میں بلا واسطہ یا بالواسطہ حصہ نہیں لیں گے اور نہ ہی انتخابات کے دوران کسی یونین کوسل اور ڈاک اورہ کریں گے۔

- 27۔ تمام عکومتی عہدے داران اور عوامی نمائندے بشمول مقامی حکومتوں کے عہدے داران نمائندے کسی ایسے ترقیاتی منصوبے کا اعلان نہیں کریں گے اور نہ ہی کوئی ایسا قدم اٹھائیں گے جو کسی امیدوار کے حق میں یا اس کی مخالفت میں انتخابات پر اثر انداز ہو سکے۔
- 28۔ سیاسی جماعتیں اور امیدواران اپنے کارکنوں اور جمایتیوں میں نظم و ضبط قائم رکھنے کی خاطر ضروری اقدامات کریں گے اور اس ضابطہ اخلاق کی پیروی کرنے، قوانین و ضبط پر عملدرآمد کرنے، انتخابی بے ضابطگیوں کا مرتكب نہ ہونے اور انتخابی قواعد کا پابند رہنے سے متعلق ان کی رہنمائی کریں گے۔
- 29۔ کسی سیاسی جماعت یا امیدوار کی طرف سے لگائے گئے پوستر اور بیانیہ کسی دوسری سیاسی جماعت یا امیدوار کے کارکن نہیں ہٹائیں گے اور نہ ہی کسی دوسری سیاسی جماعت اور امیدوار کے کارکنوں کو ہینڈ بل، کتابچے وغیرہ تقسیم کرنے سے روکیں گے۔

## ۲۔ اجتماعات

- 1۔ مقامی حکومتوں کے انتخابات کے لئے جلسہ عام یا جلوس کی اجازت نہیں ہو گی تاہم امیدوار کا رمز میٹنگ کر سکتے ہیں جس کی وہ پیشگی اطلاع مقامی انتظامیہ کو دیں گے تاکہ اس کے پر امن انعقاد کے لیے مناسب حفاظتی انتظامات کیے جاسکیں۔
- 2۔ کوئی امیدوار ایسی جگہ پر کار رمز میٹنگ نہیں کرے گا جہاں پہلے سے کوئی دوسری امیدوار کا رمز میٹنگ کر رہا ہو۔
- 3۔ کوئی امیدوار یا اس کے جمایتی کسی مخالف امیدوار کی کار رمز میٹنگ کو نہ روکیں گے اور نہ ہی اسے ختم کرنے کی کوشش کریں گے۔ وہ کسی بھی دوسرے امیدوار کی میٹنگ میں کسی قسم کی مداخلت نہیں کریں گے۔
- 4۔ کوئی بھی امیدوار کسی بڑی سڑک، بڑی گلی یا کسی چوک میں کار رمز میٹنگ نہیں کرے گا یہ اس لیے ضروری ہے تاکہ ٹرینک میں کسی قسم کی رکاوٹ نہ ہو اور یہ عام لوگوں کے لئے تکلیف کا باعث نہ بنے۔

## ۳۔ پولنگ کا دن

### 1۔ سیاسی جماعتیں اور امیدواران:

- (الف) انتخابات کے انعقاد کے ذمہ دار افران سے مکمل تعاون کریں گے تاکہ پر امن اور منظم پولنگ کو یقینی بنایا جاسکے اور ووٹروں کو کسی بھی رکاوٹ اور پریشانی کے بغیر اپنی رائے کے اظہار کے لئے مکمل آزادی فراہم کی جاسکے؛
- (ب) اپنے مجاز پولنگ ایجنسیوں کو بیجس (Bages) اور اتحاری لیٹر فراہم کریں گے؛ اور
- (ج) ایسے مجاز پولنگ ایجنسی اپنے ہمراہ اپنا اصلی قومی شناختی کا روٹ و اتحاری لیٹر رکھنے کے پابند ہوں گے۔
- 2۔ کوئی امیدوار یا اس کا کوئی جمایتی یا پولنگ ایجنسی کسی پریز ایئڈنگ افر، اسٹنٹ پریز ایئڈنگ افر، پولنگ افر یا پولنگ اسٹنٹ پر متعین کسی سیکورٹی اہلکار کی سرکاری ذمہ داریوں میں کسی قسم کی مداخلت نہیں کرے گا، اور نہ ہی اس کے کام میں کوئی رکاوٹ ڈالے گا۔

- 3۔ کوئی امیدوار یا اس کا کوئی حما نیتی یا کوئی پولنگ ایجنت کسی پر یہ ایڈنگ افسر، استٹنٹ پر یہ ایڈنگ افسر، پولنگ آئیشن پرسکاری ڈیوٹی پر متعین کسی شخص کے خلاف کسی بھی قسم کا کوئی تشدد روانیں رکھے گا۔
- 4۔ سیاسی جماعتیں، انتخابی امیدواران اور ان کے حما نیتی انتخاب کے دن انتخابی مواد، انتخابی عملے اور پولنگ ایجنتوں کی حفاظت اور تحفظ کی خاطر قانون نافذ کرنے والے اداروں کی حتمی المقدور مد کریں گے اور ان سے بھرپور تعاون کریں گے۔
- 5۔ امیدواران و ووٹروں کی تعلیم و تربیت کا ایک جامع منصوبہ بنائیں گے تاکہ ہر کمیگری کے بیلٹ پیپر پر نشان لگانے اور ووٹ ڈالنے کے بارے میں انہیں ضروری معلومات فراہم کی جاسکیں۔ ووٹروں کو اس بارے میں بھی آگاہ کیا جائے گا کہ ان کے ووٹ کی رازداری کو برقرار رکھا جائے گا۔
- 6۔ ووٹروں، امیدواروں، پولنگ یا مجاز ایکشن ایجنتوں کے علاوہ کسی بھی شخص کو ایکشن کمیشن، متفقہ ڈسٹرکٹ ریٹرنگ افسر یا ریٹرنگ افسر کی جانب سے جاری کردہ اجازت نامہ کے بغیر پولنگ آئیشن یا کسی پولنگ بوتحہ میں جانے کی اجازت نہیں ہوگی۔ غیر ملکی ا مقامی مبصرین اور دیگر اداروں بشمل میڈیا کے ایسے نمائندوں کو بھی انتخابی عمل کو دیکھنے کی اجازت ہوگی، جن کے پاس ایکشن کمیشن یا مذکورہ حکام کے جاری کردہ اجازت نامے ہوں گے۔
- 7۔ کسی امیدوار کی طرف سے اس ضابطہ اخلاق کی خلاف ورزی انتخابی بے ضابطگی تصور ہوگی۔ جس کی بنیاد پر ان کے خلاف قانون اور قواعد کے مطابق فوری کارروائی ہوگی۔
- 8۔ ڈسٹرکٹ ریٹرنگ افسر اور ریٹرنگ افسر، مجسٹریٹ درجہ اول کی حیثیت میں اپنے دائرہ کارحدود میں اس ضابطہ اخلاق پر ضلعی / مقامی انتظامیہ، ضلعی پولیس یا دیگر قانون نافذ کرنے والے اداروں کی وساطت سے عملدرآمد کو یقینی بنانے کے ذمہ دار ہوں گے۔

بھکم ایکشن کمیشن



ایڈیشنل سیکریٹری (ایڈمن)